



NA INN AH TUAH THEINAK NA NEIHMI COVO PAWL THEI AW

United States ram sungih minung hmuahhmuah, *daan lo ih a luttu zate khal*, in Daan Hrampi ih pekmi tuah theinak covo (rights) pawl le humhimnak pawl hi nan ta a si ve. Ramsunglut kilvengtu (immigration) pawl le palik pawl cun na neihmi covo pawl hi hmang dingah an lo ruat lo ding. Cuih na covo pawl thei ih hmangtu ding le palik pawl hnen khalah ka covo ka hman mi a si tiah simtu ding cu nangmah ih tuanvo a si.

Inn ah na um lai ih, ICE (immigration officer) pawl in saangka an lo king tikah, nangmahte humhimawknak ah tuahtheinak na neihmi covo pawl a um.

Sangka na va on tengteng a tul lo.

ICE pawl na sangka ih an din tikah, a tanglam ih thu pahni a um lawngah luh theinak an nei.

1. Nangmah ih siannak in asilole na innsang pakhat khat ih siannak in.
2. Thuthentu ih hawltheinak pekmi ca um tikah.

Na inn sungah luh ter hlah.

ICE palik pawl in mi pakhat kai ding in kan ra asilole na inn sungah thil hawl ding in kan ra an ti asile, na sangka onsak hlah asilole na innsungah lut ding in sawm hlah. Sangka na on ahcun lut ding in siannak na pek thawn a bang aw.

Himi thu hi na inn sungih um pawl, nauhak pawl tiang sim aw. Na faate pakhat khat in sangka an on ahcun, ICE pawl kha na inn sungah lut ding in siannak na pek tinak a si thocho.

ICE Tuanvo neitu pakhat in kaih theinak ca kan nei an ti asile, an ID na sut pei ih, an ca na zohta pei. An ca cu thuthentu (judge) ih pekmi ca a si a tul. Pawlkom pakhat ih pekmi ca men a si lo pei.

ICE pawl cun thuthentu ih cakenmi lo in na inn sungah luh theinak an nei lo. Na sangka sung ihsin bia hngai awla, an ID le ca an kenmi lo hmuh ding in sut aw. An ca kenmi kha zohfel awla, a tanglam pawl a tel lawngah a hmanmi a si:

Hawl theinak pekmi ca a si a tul.

Hawl theinak ca le kaih theinak ca ti in ca phun hnih a um. ICE pawl in kaih theinak ca thawn na inn sungah an lut thei lo. Hawl theinak ca an neih a tul.

Hawl theinak an ca ah address a dik a tul.

An cakenmi parih nan address a si lo ahcun, ICE pawl in nan inn sungah nangmah ih siannak lo in zianghman an hawl thei lo.

An cakenmi parah thuthentu ih hminkhenmi a um a tul.

An cakenmi cu *thuthentu ih hminkhenmi* a si tengteng a tul. *Runsunglut kilvengtu* (immigration officer) pakhat ih hminkhenmi men a si ahcun, cumi hawl theinak caken cu a dikmi a si lo. Thuthentu ih hminkhenmi tel lo in, ICE pawl in nan inn sungah nangmaih siannak tel lo in zianghman an hawl thei lo.

Zianghman let duh lo ih um theinak na nei.

ICE pawl in cakenmi dik an nei ih na inn sung ih an luh tikah, zianghman an thusuhmi let lo ih um theinak na nei. Na biak ding asile, anmah kha nan thusuhmi ka lo leh hlan ah lawyer pakhat khat thuronta ka duh tiah sim aw.

- Daan in na ID piah tengteng a tul tiah a ti lawngah na ID pe aw.*
- Tuanvo neitu (officer) hnenah khui tawk ram mi ka si ti sim hlah.
- An thusuhmi let hlah.
- An ca parah hminkhennak (sign) zianghman tuah hlah.

* Nan khua ih mi bawmtu (advocate) pakhat khat hnenah ka ID ka hmuh pei maw, khuitikah ka hmuh ding ti pawl sut aw. Thuthimnak ah, a tamsawn ramthen (states) pawl ahcun, na mawtaw mawn theinak license cu na neih asile piah aw. Cun, palik in an lo din ter tikah piah aw. Hi ram sungah um theinak na nei ih, US rammi sinak na neih lo ahcun, ramsunglut kilvengtu tuanvo nei pakhat khat in a lo suh ahcun, hi ram sung um theinak na ID na hmuh tengteng a tul.